

# TFITTXIJA GĦAL ATLANTIS (7)



JOSEPH SERRACINO

## Atlantis f'kitbiet antiki



Izda l-mistoqsija li ilha tigi ntennija għall-mijiet tas-snin u sal-lum għadu hadd wegibha u aktarx għad tibqa' misteru tibda dejjem l-istess: fejn tinsab mgħarrqa din il-gzira? Fl-Oċean Atlantiku li ismu aktarx ħiereg minnha jew fil-baħar Mediterran? hadd ma jaf ezatt! Izda Platun jgħid li din il-gzira kienet tinsab fil-Punent tal-Mediterran, izda fil-fatt dan il-baħar kemm kien magħruf fi żmien ta' mill-kitbiet ta' Platun nafu li dan il-filosofu Grieg tal-antik kien jivvjagga ħafna u kemm-il darba żar Sqallija bħala mistieden tas-sultan ta' din il-gzira. M'hemmx l-icken dubju li dan l-għaref kien jaf, li ftit mili 'l isfel minn Sqallija kien hemm għadd ta' gzejjer żgħir fosthom Maleth jew Melath - l-isem qadim ta' Malta. Riflessjoni ċkejna dwar jekk l-għorrief ta' żmienu kinux digà skoprew li d-dinja tagħna hija tonda u mhux ċatta kif kienu jaħsbu ħafna oħrajn iggēgħelni nieqaf ftit u naħseb! Hemm min isostni li f'dak iż-żmien xi għorrief kienu skoprew li 'l barra mill-baħar Mediterran kien hemm baħar enormi (l-Oċean Atlantiku) u li taħt l-Asja kien hemm ieħor (l-Oċean Paċifiku). Sintendi dawn saru jafuh mill-baħħara li ħarġu mill-istrett ta' Ġibiltà u daru mal-kosta ta' kontinent Afrikan, u sintendi dwar il-Paċifiku saru jafu bih mill-baħħara li kienu ta' spiss jivvjaggaw tul ix-xmara Nil tal-Egittu u li kienu jidhlu fih biex jikkummerċaw mal-popli tal-pajjiżi jew tal-gzejjer fil-qrib.


Nafu li Platun fil-kitba tiegħu jaccenna li kull ma fadal bħala xhieda tal-gzira ta' Atlantis huma l-qcaċet tal-għoljiet tagħha li baqgħu

għumu f'wiċċ l-ilma fil-Punent tal-Mediterran. Issa jekk hu kienx qed jirreferi għall-gzejjer ta' taħt Sqallija li kif nafu l-Arċipelagu Malti jagħmel parti minnhom jew jekk kellux f'moħħu xi gzejjer oħra li jinsabu 'l barra mill-istrett ta' Ġibiltà (li hawn ukoll jinsabu fil-Punent tal-Mediterran) tibqa' dejjem il-mistoqsija li kul-hadd jistaqsi izda mhux faċli li tinstab twegiba għaliha!

Xi wħud jemmnu li Platun kien qed jirreferi għall-gzejjer Maltin u l-gzejjer li hemm taħt Sqallija waqt li oħrajn jaħsbu li Atlantis tinsab f'lokaltajiet oħra kif se naraw. Jingħad li f'kitbiet antiki miktubin mill-Majas u mill-Aztecs bħal Chilan Balam, Dresden Codex, Popuhi Vuh, Codex Cortesianus u l-manuskritt ta' Troano li wara gie tradott fil-istorja jittkellmu dwar il-qirda u d-distruzzjoni bl-għarqa ta' Atlantis u Lemura.

Silta mehuda mill-ktieb Olandiż Oera Linda, meqjus bħala l-aktar ktieb qadim li sa issa għandu nstab tgħarrafna dwar id-distruzzjoni u l-għarqa tal-gzira kbira fl-Atlantiku kkaġunata bit-terremoti u l-mewg tal-marea (mewg imqanqal minn maremot/terremot tal-baħar). Matul is-sajf kollu, ix-xemx inħbiet wara s-shab bħallikieku ma tridx tidli fuq id-dinja.

F'nofs din il-kalma u hemda, id-dinja bdiet titriegħed bħallikieku kienet qiegħda tmut. Il-muntanji nfethu u bdew jarmu l-ħgej-gej u fjammi kbar tan-nar. Xi wħud mill-muntanji għebu taħt l-art waqt li f'postijiet oħra fil-pjanuri ffurmaw oħrajn godda. Atlantis għebet, u l-mewg selvaġġ għola tant li għatta l-għoljiet, il-widien



u difen kollox taħt l-ilmijiet tal-baħar. Ħafna nies inbelgħu mill-art waqt li oħrajn li ħelsu min-nirien inqerdu bl-ilmijiet.

L-istoriku Grieg Diodorus li għex mijiet tas-snin qabel Kristu kiteb li eluf ta' snin qabel il-Feniċi kienu żaru gzira kbira fl-Atlantiku fejn Platun kiteb li kienet Atlantis. Jingħad li geroglifiku (speċi ta' simboli) Feniċi nstabu fuq numru kbir ta' fdalijiet imġarrfa ta' siti qodma fil-gungli tal-pajjiżi fil-kontinent Sud Amerikan. Diodorus kiteb ukoll li Atlantjani kellhom gwerra ma' Amazonjani! Fuq din il-gwerra li semma dan il-kitieb nixtieq nagħmel żewg riflessjonijiet qsar mingħajr ma nidhol f'polemiċi dwar il-validità ta' din il-kitba. Jekk għall-benefiċċju tal-argument ninsew id-diversi teoriji li jezistu dwar il-lokalità ta' Atlantis u għal mument naċċettaw it-tezi li din il-gzira veru kienet fl-Oċean Atlantiku, ma tħossux li d-distanza li kienet teżisti bejn iż-żewg postijiet hi tant kbira u li kienet tagħmilha diffiċli ħafna li ssir gwerra bejniethom?

Barra hekk, gwerra ta' din ix-xorta fi żminijiet bikrija kienet teħtieġ flotta kbira, u b'saħħitha tant li kapaċi tbaħħar u tittrasporta fuqha gwarnigjoni kbar ta' gwerriera, l-ikel, tagħmir tal-gwerra u kull proviżjon ieħor f'baħar miftuħ.

Barra hekk aktarx li

f'dawk iż-żminijiet ma kinux jezistu flotta kbar u li l-bċejjeċ jew il-qxur tal-baħar, sejhulhom kif tridu kienu jkun mibnijin mill-qasab u dawn żgur ma kinux b'saħħithom biex ibahħru fit-tul. Riflessjoni oħra tista' sa ċertu punt tagħmel sens u forsi wkoll tagħti saħħa lil din il-kitba hi, jistax jagħti l-każ kif jaħsbu xi studjużi, li l-Atlantjani setgħu laħqu ikolonizzaw xi gzejjer u b'hekk kabbru d-dominju tagħhom f'dak il-kontinent!

L-istoriku Grieg Ammianus Marcellinus kiteb ukoll dwar id-distruzzjoni ta' Atlantis. Meta Proculus żar il-gzejjer Canaries u Azores fl-Oċean Atlantiku 'l barra mill-istrett ta' Ġibiltà n-nativi ta' dawn il-gzejjer kienu qalulu bid-distruzzjoni ta' Atlantis.

Herodotus meqjus minn xi wħud bħala l-aqwa storiku tal-qedem kiteb dwar ċiviltà misterjuża fuq gzira fl-Atlantiku.

Storiku Grieg ieħor Timagenus kiteb fuq gwerra bejn Atlantjani u Ewropej u jgħid li tribujiet fi Franza tal-qedem isostnu li Atlantis kienet art twelidhom (tpingijiet ċari li nstabu fl-għerien fi Franza juru nies lebsin ilbies tal-għoxrin seklu. Tpingija minnhom twassal għall-kumpless piramidu taħt l-art.

L-istoriku u l-arkeologu Franciż Robert Charroux id-data dawn it-tpingijiet għal madwar 15,000 qabel Kristu.

Claudius Aelianus accenna għal Atlantis fix-xogħol tiegħu tat-tielet seklu "The Nature of Animals."

Proclus, li kiteb noti fuq ix-xogħlijiet ta' Platun afferma li Krantor kien żar Sais fl-Egittu kif għamel Solon 300 sena qabel. Hemmhekk il-qassisin Egizzjani wrewh il-kolonna tad-deheb li fuqha kien hemm minquxa l-grajja kollha dettaljata ta' Atlantis ezatt kif kienu rakkontawha lil Solon il-predecessur tiegħu.

Platun jgħidilna li l-editti u deċiżjonijiet gudizzjali taslaten ta' Atlantis kienu jigu mnaqqxa fuq kolonni tad-deheb. Kienu wkoll jagħmlu sagriċċju tal-barri lil Alla Nettunu. Dan ir-ritwal huwa karatterizzat ukoll fl-Andes magħrufa bħala Gomedha. Dan is-sagriċċju jikkommemora l-mewt tal-Genna tal-Art li xi wħud jaħsbu li kienet Atlantis infisha.

Platun jgħidilna wkoll li l-għarqa ta' Atlantis seħħet "9,000 sena qabel Solon. Dan il-legiżlatur Grieg kien żar l-Egittu madwar 600 sena qabel Kristu. B'kollox jagħmlu 11,600 sena ilu. Din id-data hija preċiżament l-għeluq ta' żmien is-silg u meta saret il-kateklizma li kkawżat id-dilluvju.

Strabo, storiku u ġeografiku Grieg jgħidilna li 2,600 sena qabel it-twelidu xi baħħara ħarġu 'l barra mill-kolonni ta' Herculis u kkummerċaw mal-Tartessians li kienu identifikati bħala Atlantjani. Huwa afferma li kellhom storja miktuba li tmur lura madwar 7,000 sena qabel.

Jekk wieħed iqabbel id-dati ta' Strabo li għex fiż-żmien Kristu ma' dawk mogħtija minn Platun mijiet tas-snin qabel, allura 11,600 sena tal-għarqa jikkonferma kemm Platun kien korrett fil-kalkoli tiegħu u kien jaf fuqieq qed jikteb.

Arnobius, Isqof Kattoliku li għex fir-raba' seklu wara Kristu, f'wahda mill-prietki tiegħu dwar il-katastrofi kbar li saru matul iż-żminijiet u li kienu qerdu u għamlu ħerba minn ċiviltajiet shaħ semma dik li qerdet għalkollox lil Atlantis ta' Nettunu. Hawnhekk ukoll id-data li jagħtina Arnobius hi dik ta' 11,600 sena, għalkemm jista' jagħti l-każ li dan l-isqof kien digà familjari max-xogħol ta' Platun.

ikompli f'ħarga oħra